

ዘዳግም 30

15 ርኤ፡ ሎሚ ህይወትን፡ ሞትን፡ ጽቡቅን ከፋእን ኣብ ቅድሜኻ ኣንቢረልካ ኣሎኹ።

16 ብህይወት ምእንቲ ኸትነብርን ከትበዝሕን፡ ኣብታ ኸትወርሳ እትኣትዋ ዘሎኻ ሃገር፡ እግዚአብሔር ኣምላኽካ ምእንቲ ኺባርኽካ ድማ፡ ንእግዚአብሔር ኣምላኽካ ኸተፍቅር፡ ብመገዱ ኸኣ ከትከይድ ትእዛዛቱን ሕጋታቱን ፍርድታቱን ድማ ከትሕሉ፡ ኣነ ሎሚ እእዝዘካ ኣሎኹ።

17 ግናኽ ልብኻ ንድሕሪት እንተ ተመልሰ እሞ እንተ ዘይሰማዕካ፡ ንኸልኡት ኣማልኽቲ ኸትሰግድ ከኣ እንተ ተሰሐብካን እንተ ኣምለኽካዮምን፡

18 ብርግጽ ከም እትጠፍኡ፡ ኣነ ሎሚ እምስክረልኩም ኣሎኹ። ኣብታ ኸትወርሳ ዮርዳኖስ ተሳጊርካ እትኣትዋ ምድሪ መዓልታትኩም ኣይተንውሑ።

19 ህይወትን ሞትን፡ በረኽትን መርገምን ኣብ ቅድሜኻ ኣንቢረልካ ኸም ዘሎኹ፡ ኣባኻ ንምስክር ሎሚ ሰማይን ምድርን ጸዊፍ ኣሎኹ። እምበኣርሲ ንስኻን ዘርእኻን ብህይወት ምእንቲ ኸትነብር፡ ህይወት ሕረ።

20 ንሱ ህይወትካን ምናሕ ዕድሜኻን እዩ እሞ፡ ኣብታ እግዚአብሔር ነቦታትካ፡ ንኣብርሃምን ንይሰሃቅን፡ ንያእቆብን፡ ኪህበም ዝመሓለሎም ምድሪ ኸትነብርሲ፡ ንእግዚአብሔር ኣምላኽካ ኣፍቅር፡ ቃሉ ድማ ሰማዕ ናብኡውን ልገብ።

ሮሜ 10

5 ሙሴ ብዛዕባቲ ኻብ ሕጊ ዚመጽእ ጽድቂ፡ እቲ ዝገበሮ ሰብ ብእኡ ብህይወት ኪነብር እዩ፡ እናበለ ይጽሕፍ እዩ እሞ፡
6 እቲ ኻብ እምነት ዚመጽእ ጽድቂ ግና ከምዚ ይብል፡ ብልብኻ፡ መን ናብ ሰማይ ኪድይብ እዩ፤ ኣይትበል፡እዚ ማለት ንክርስቶስ ኬውርዶ፡

7 ወይስ፡ ናብ መዓሙቕሲ መን ኪወርድ እዩ፤ እዚ ማለት ንክርስቶስ ካብ ምዉታት ኬውጽኡ።

8 እንታይ ደኣ ይብል፤ እቲ ቻል ኣብ ኣፍካን ልብኻን ጥቓኻ እዩ፤ እዚ ማለት እቲ ንሕና እንሰብኮ ቻል እምነት እዩ።

9-11 እቲ ጽሑፍ፡ ብእኡ ዚኣምን ዘበለ ኣይሓፍርን፡ ይብል እዩ እሞ፡ ሰብ ብልቡ ኣሚኑ ይጸድቕ፡ ብኣፉ ተኣሚኑውን ይድሕን እዩ፡ ስለዚ ብኣፍካ የሱስ ጐይታ ምዃኑ እንተ ነገርካ፡ ብልብኻውን ኣምላኽ ካብ ምዉታት ከም ዘተንስኦ እንተ ኣመንካ፡ ከትድሕን ኢኻ።

12-13 ማለት፡ ነፍሲ ወከፍ ስም እግዚአብሔር ዚጽውዕ ዘበለ ኺድሕን እዩ፡ ንሱስ ሓደ ጐይታ እዩ፡ ነቶም ዚጽውዕዎ ኸኡሎምውን ሃብታም እዩ እሞ፡ ኣብ መንጎ ኣይሁዳውን ጽርኣውን ሌላን ጉሌላን የልቦን።

ሉቃስ 7

36 ሓደ ኻብ ፈሪሳውያን ድማ ምስኡ ኺበልዕ ለመኖ። ናብ ቤት እቲ ፈሪሳዊ ኣትዩ፡ ኣብ መኣዲ ተቐመጠ።

37 እንሆ፡ ኣብታ ዓዲ ሓንቲ ሓጢአተኛ ሰበይቲ ነበረት። ኣብ ቤት እቲ ፈሪሳዊ ምቕማጡ ምስ ፈለጠት፡ ቅዱይ ቅብኢ ዝመልኤ ቢልቃጥ ኣምጽኤት።

38 ብድሕሪኡ ኣብ ጥቓ እግሩ ደው ኢላ እናበኸየት፡ በቲ ንብዓታ እግሩ ኸተጠልቅዮ ጀመረት፡ ብጸጉሪ ርእሳ እናደረዘት እግሩ ትስዕም፡ ቅዱይ ቅብኢውን ትለኽዮ ነበረት።

39 እቲ ዝጸውዖ ፈሪሳዊ ድማ ነዚ ርእዩ፤ እዚ ነብዩ እንተ ዚኸውንሲ፡ እዛ ዝተንከየቶ ሰበይቲ ሓጢአተኛ እያ እሞ፡ መን ከመይ ዘመሰለትውን ምኳና ምፈለግ ነይሩ፡ ኢሉ ብልቡ ሓሰበ።

40 የሱስ ከኣ፡ ስምኡን፡ ዝብለካ ኣሎኒ፡ ኢሉ መለሰሉ። ንሱ ኸኣ፡ በል፡ መምህር፡ በለ።

41 ንሓደ መለቕሒ ኸልተ ሰብ ዕዳ ነበርዎ። ኣብቲ ሓደ ሓሙሽተ ሚእቲ፡ ኣብቲ ሓደ ድማ ሓምሳ ዲናር ነበሮ።

42 ዚፈድይዎ ስለ ዝሰኣኑ ግና፡ ንኸልቲኦም ሓደገሎም። ካባታቶምሲ ኣዝዩ ዜፍቅር መኖም እዩ፤

43 ስምኡን ከኣ፡ ንኣይሲ እቲ ብዙሕ እተሓደገሉ ይመስለኒ፡ ኢሉ መለሰ። ንሱ ኸኣ፡ ቅነዕ ፈርድካ፡ በሎ።

44 ናብታ ሰበይቲ ግልጽ ኢሉ ኸኣ ንስምኡን በሎ፡ ነዛ ሰበይቲ እዚኣስ ትርእያዶ ኣሎኻ፤ ናብ ቤትካ ኣቶኹ እሞ ንእግረይ እኳ ማይ ኣይሃብካንን፤ እዚኣ ግና ብንብዓታ ኣእጋሪይ ኣጠልቀየት ብጸጉሪ ርእሳውን ደረዘት።

45 ንስኻ ኣይተሳለምካንን፤ እዚኣ ግና ካብ ዝኣቱ ጀሚራ ኻብ ምስዓም ኣእጋሪይ ኣይዓረፈትን።

46 ንስኻ ርእሶይ ብዘይቲ ኣይለኼኻንን፤ እዚኣ ግና ኣእጋሪይ ብቕዱይ ቅብኢ ለኸየት።

47 ስለዚ፡ ብዙሕ ስለ ዘፍቀረት፡ ንእኣ ብዙሕ ሓጢአት ተሓዲጉላ፡ እብለካ ኣሎኹ። እቲ ሓደት ዚሕደገሉ ኸኣ ሓደት እዩ ዜፍቅር።

48 ንእኣ ድማ፡ ሓጢአትኪ ተሓዲጉልኪ፡ በላ።

49 እቶም ምስኡ ኣብ መኣዲ እተቐመጡ ኸኣ ብልቦም፤ እዚ ሓጢአት ድማ ዚሓድግሲ፡ መን እዩ፤ ኪብሉ ጀመሩ።

50 ንሱ ግና ነታ ሰበይቲ፡ እምነትኪ ኣድሒናትኪ፡ ብሰላም ኪዲ፡ በላ።